

(ಶ್ರೀ ಎಸ್. ಗೋಪಾಲಗೌಡ)

ಕಾತುರಾಗಿರುತ್ತಾರೆ. ಅವರನ್ನು ಜನರು ಅದೃಶ ಪಕ್ಷದವರನ್ನು ಹೇಗೆ ಅರಿಸಿ ಈ ಮನೆಗೆ ಕಳಿಸಿದ್ದಾರೋ ಅದೇ ರೀತಿಯಲ್ಲಿ ಅರಿಸಿ ಕಳಿಸಿದ್ದಾರೆ. ಅದುದರಿಂದ ಈ ವಿಚಾರದಲ್ಲಿ ಸಂದೇಹವಿರಬೇಕಾಗಿಲ್ಲ. ತಾವು ರೂಲಿಂಗ್ ಕೊಡುವಾಗ ಮಾನ್ಯ ಜನ್ಮಬಸಪ್ಪನವರು ಹೇಳಿದವಾಗೆ ತಾವು ವಿಚಾರಮಾಡಿ, ಮಾನ್ಯ ಸದಸ್ಯರ ಹಕ್ಕುಬಾಧ್ಯತೆಗಳನ್ನು ಎತ್ತಿಹಿಡಿದು ನಿಪುಣತೆಯಿಂದ ವರ್ತಿಸಿ ಎಲ್ಲರಿಗೂ ಸಮಾಧಾನವಾಗುವಂತೆ ಕೊಡಬೇಕು ಎಂದು ಕೇಳಿಕೊಂಡು ಈ ಪ್ರಸಂಗವನ್ನು ತಮ್ಮ ಇಷ್ಟಬಂದವಾಗೆ ಮುಗಿಸಬಹುದು, ನಮ್ಮ ಕಡೆ ಸದಸ್ಯರು ಎಷ್ಟೋ ಜನರು, ಬಣಕಾರ್ ಮುಂತಾದವರು ಹೇಳಬೇಕೆಂದಿರುವುದು ಇಷ್ಟೇ ಎಂದು ಭಾವಿಸುತ್ತೇನೆ. ಹೊಸ ಪಾಯಿಂಟ್ ಇದ್ದರೆ ಹೇಳುವುದಕ್ಕೆ ಅವಕಾಶ ಕೊಡಬಹುದು. ಏಕೆಂದರೆ ಪಾಯಿಂಟ್ ಆಫ್ ಆರ್ಡರ್ ಮೇಲೆ ರೂಲಿಂಗ್ ಕೊಡುವುದಕ್ಕೆ ಮುಂಚೆ ಎಲ್ಲರನ್ನೂ ಕೇಳಬೇಕು ಎಂದಿದೆ, ರೂಲಿಂಗ್ ಕೊಡುವುದಕ್ಕೆ ಮುಂಚೆ ಸದಸ್ಯರ ಅಭಿಪ್ರಾಯ ತೆಗೆದುಕೊಳ್ಳಬಹುದು ಎಂದು ರೂಲ್ಸ್ ನಲ್ಲಿದೆ. ಅದುದರಿಂದ ತೆಗೆದು ಕೊಂಡಿದ್ದೀರಿ. ನನಗೆ ಇಷ್ಟು ಹೇಳಲು ಅವಕಾಶ ಕೊಟ್ಟಿದ್ದಕ್ಕೆ ನಾನು ಕೃತಜ್ಞನಾಗಿದ್ದೇನೆ. ಅದು ದರಿಂದ ತಾವು ಕೂಡ ಸಭೆಯ ಕಾರ್ಯಕರಾಳಗಳು ಗೊತ್ತಾಗಿರುವಂತೆ ನಡೆಯುವುದಕ್ಕೆ ಸಹಕರಿಸಬೇಕು ಎಂದು ಹೇಳಿ ಪ್ರಾರ್ಥನೆ ಮಾಡಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಶಿವಪ್ಪ (ಶ್ರವಣಬೆಳಗೊಳ).—ತಾವು ರೂಲಿಂಗ್ ಕೊಡುವುದಕ್ಕೆ ಆಗಲೇ ಮನಸ್ಸು ಮಾಡಿರುವಂತೆ ಕಾಣುತ್ತದೆ. ನಾನಾದರೂ ಒಂದು ಸೂಚನೆ ಕೊಡಬೇಕೆಂದಿದ್ದೇನೆ. ಈ ದಿವಸ ಎತ್ತಿರುವ ವಿಚಾರ ಬಹಳ ಗಹನವಾದುದು. ಈ ಸಭೆಯಲ್ಲಿರುವ ವ್ಯಕ್ತಿಯ ವಿಚಾರವಾಗಿ ನಿಂದನೆ ಮಾಡುವಾಗ ಸಭಾಧ್ಯಕ್ಷರ ಕರ್ತವ್ಯವೇನು ಎಂದು ನಿರ್ಧಾರವಾಗಬೇಕೆಂದು ಒಂದನೆಯ ವಿಚಾರ, ಮತ್ತು ವ್ಯಕ್ತಿ ನಿಂದನೆ ಮಾಡುವ ಸನ್ನಿವೇಶ, ಹೀಗೆಯೇ ಯಾವ ಸಂದರ್ಭದಲ್ಲಿ, ಹೇಗೆ ಉಂಟಾಯಿತು, ಹೇಗೆ ಮಾಡಿದರು ಎಂಬುದು ಎರಡನೆಯ ವಿಚಾರ. ಪ್ರಶ್ನೆಗಳಿಗೆ ಸರಕಾರದ ವತಿಯಿಂದ ಉತ್ತರ ಕೊಡುವಾಗ ಯಾವ ಯಾವ ಉತ್ತರ ಕೊಡಬೇಕೋ ಅದನ್ನು ಕೊಡುವುದಕ್ಕೆ ಧೈರ್ಯವಿಲ್ಲದೆ ಅದರಿಂದ ಇಕ್ಕಟ್ಟಿನ ಪರಿಸ್ಥಿತಿ ಬಂದರೆ ಅದನ್ನು ತಪ್ಪಿಸಿಕೊಳ್ಳಲು ಒಂದು ಮಾತು ಹೇಳುವುದು ಇಲ್ಲಿ ಅವಿಚ್ಛಿನ್ನವಾಗಿ ಬೆಳೆದುಕೊಂಡು ಬಂದಿದೆ. ಇದು ಮೂರನೆಯದು. ಇದಕ್ಕೆ ಔಪಧಿ ಕಂಡುಹಿಡಿಯುವುದಕ್ಕೆ ಸಾಧ್ಯವೇ ಎಂದು ವಿಚಾರಮಾಡಿ ಈ ಮೂರು ವಿಚಾರಕ್ಕೂ ರೂಲಿಂಗ್ ಕೊಡಬೇಕು ಅದುದರಿಂದ ತಾವು ಈ ದಿವಸ ಯೋಚನೆ ಮಾಡಿ ನಾಳೆ ಕೊಡುವುದು ಸೂಕ್ತ ಎಂದು ನನಗನ್ನಿಸುತ್ತಿದೆ. ಇಂದು ಬಹಳ ಜನ ನಮ್ಮ ಕಡೆ ಈ ವಿಚಾರದಲ್ಲಿ ಆಸಕ್ತರಾಗಿದ್ದಾರೆ. ಇಂದು ಸರಕಾರ ಕೆಲವು ವೇಳೆ ಕೊಡುವ ಉತ್ತರವನ್ನು ಯಾರೂ ಕೂಡ ಸಹಿಸುವುದಕ್ಕೆ ಸಾಧ್ಯವಿಲ್ಲ. ನಾವು ಪ್ರಜಾಪ್ರಭುತ್ವವನ್ನು ಬೆಳೆಸಬೇಕಾಗಿದೆ. ಅದುದರಿಂದ ನುಮ್ಮನಿರಬೇಕಾಗಿದೆ, ಸರಕಾರದವರು ಮಾಡುತ್ತಿರುವುದನ್ನು ನೋಡಿ ನುಮ್ಮನಿರುವುದಕ್ಕಾಗುವುದಿಲ್ಲ. ನಮ್ಮಲ್ಲಿರುವುದು ಪಾರ್ಲಿಮೆಂಟರಿ ಪ್ರಜಾಪ್ರಭುತ್ವ. ಅದು ಬೆಳೆಯಬೇಕು, ಬೇಕಾದರೆ ಸಲಹೆ ಕೊಡಲು ಸಿದ್ಧರಾಗಿದ್ದೇವೆ. ನಮ್ಮಲ್ಲಿ ಯಾವ ಸದಸ್ಯರೂ ಕೂಡ ವೈಯಕ್ತಿಕವಾಗಿ ಯಾರಮೇಲೂ ಕೂಡ ವೈಯಕ್ತಿಕವಾಗಿ ನಿಂದನೆ ಮಾಡುವ ಹವ್ಯಾಸವುಂಟುಕೊಂಡಿಲ್ಲ. ಸರಕಾರಕ್ಕೆ ತಾವು ಬುದ್ಧಿವಾದ ಹೇಳಿ ನಮಗೆ ರಕ್ಷಣೆ ಕೊಡಬೇಕು. ಯಾರಮೇಲೂ ನಮಗೆ ವೈಯಕ್ತಿಕ ಆಕ್ರೋಶವಿಲ್ಲ ಎಂದು ಪುನಃ ಹೇಳುತ್ತೇನೆ. ಈ ವಿಚಾರದಲ್ಲಿ ಅಧ್ಯಕ್ಷರು ನಿಧಾನವಾಗಿ ಯೋಚನೆಮಾಡಿ ರೂಲಿಂಗ್ ಕೊಡಬೇಕು ಎಂದು ವಿನಂತಿ ಮಾಡಿಕೊಂಡು ತೀರಿಸೆ.

Mr. SPEAKER.—I accept the suggestion made by the Hon'ble the Leader of the Opposition and I shall give my considered ruling either tomorrow or on Monday.

### Damages to the Raj Bhavan under construction

ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಕೇಶ್ವರಂ).—ಒಂದು ಬಹಳ ಗಂಭೀರವಾದ ಪ್ರಶ್ನೆ ಬಂದಿದೆ, ಅದೇನೆಂದರೆ ನನ್ನ ಗಮನಕ್ಕೆ ಜವಾಬ್ದಾರಿಯುತವಾದ ಜನರಿಂದ ತಿಳಿದು ಬಂದದ್ದು ಪಕ್ಕದಲ್ಲ ರಾಜಭವನ ಕಟ್ಟುತ್ತಾ ಇದ್ದಾರೆಲ್ಲಾ ಅಲ್ಲಿ ಹಾರ್ ಕುಸಿದು ಬಿದ್ದಿದೆ ಎಂದು ತಿಳಿದು ಬಂದಿದೆ.

ಸ್ಟ್ರೀಸ್ ಅಂಡ್ ಸ್ಟ್ರೀನ್ ಸರಿಯಾಗಿ ನೀಡದಿದ್ದರೆ ಕುಸಿದು ಬಿದ್ದು ಹೋಗುತ್ತದೆ. ಹಾಗಾಗಿ ಅದು ಕುಸಿದು ಬಿದ್ದಿದೆ, ಗವರ್ನರ್ ಸಾಹೇಬರು ಮೈಸೂರಿಗೆ ಹೋಗಿದ್ದರಿಂದ. ಅವರೂ ಸಹ ಅದನ್ನು ನೋಡಲಕ್ಕೆ ಒಡಿ ಬಂದಿರಂತೆ. ಅದಕ್ಕೆ ಸಂಬಂಧಪಟ್ಟ ಇಂಜಿನಿಯರು, ಸೂಪರ್‌ವೈಸರುಗಳು ಮತ್ತು ಇತರ ಉದ್ಯೋಗಸ್ಥರು ಯಾರಿದ್ದಾರೆ? ಇದನ್ನು ಯಾರಿಗೋ ಕಂಟ್ರಾಕ್ಟ್ ಕೊಡಲಾಗಿದೆ ಅವರಿಗೆ ಕೊಟ್ಟು ಹಣ ಬರ್ಚು ಮಾಡುತ್ತಾ ಇದ್ದೀರಿ. ಯಾವ ಕಂಟ್ರಾಕ್ಟರು ಈ ಹಣ ಬರ್ಚು ಮಾಡಿದ್ದಾರೆ, ಯಾವ ರೀತಿ ಕಟ್ಟಿದ್ದಾರೆ ಎನ್ನುವುದು ನಮಗೆ ಗೊತ್ತಿಲ್ಲ, ಎಷ್ಟು ಮೊಬಲಗಿಗೆ ಕೊಟ್ಟಿದ್ದೀರಿ ಎಂಬುದು ಗೊತ್ತಿಲ್ಲ.

ಅಧ್ಯಕ್ಷರು.—ನೋಟೀಸ್ ಕೊಟ್ಟ ಮೇಲೆ ಮಾನ್ಯ ಸಚಿವರು ಇನ್‌ಫರ್ಮೇಷನ್ ತರಿಸಿ ಹೇಳುತ್ತಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಬಹಳ ಮುಖ್ಯವಾದ ಪ್ರಶ್ನೆಯಾದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಹೇಳಿಕೆ ಕೊಡಬೇಕೆಂದು ಹೇಳುತ್ತೇನೆ ಅಷ್ಟೆ.

ಅಧ್ಯಕ್ಷರು.—ಅದಕ್ಕೆ ನೋಟೀಸ್ ಕೊಡಬೇಕು, ತಾವು ಏನು ಕೇಳುತ್ತಿದ್ದೀರಿ ಅದರ ಬಗ್ಗೆ ಇನ್‌ಫರ್ಮೇಷನ್ ತರಿಸಿ ಹೇಳಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಸ್ವತ್ತು ಸಾರ್ವಜನಿಕ ಸ್ವತ್ತು. ಸರ್ಕಾರ ಈ ದಿನವೆ ಹಣ ಬರ್ಚು ಮಾಡುತ್ತಾ ಇದ್ದು ಯಾರೋ ಒಬ್ಬ ಕಂಟ್ರಾಕ್ಟರ್‌ಗೆ ಹಣ ಕೊಡುತ್ತಾ ಇದ್ದಾರೆ. ಅದರಿಂದ ಅದು ದುರ್ಮನೆಯೋಗವಾಗಬಹುದು ಎಂಬ ದೃಷ್ಟಿಯಿಂದ ಹೇಳುತ್ತಾ ಇದ್ದೇನೆ. ರಾಜಭವನದಲ್ಲಿ ಗವರ್ನರ್ ಸಾಹೇಬರು ಇರಲಿಲ್ಲ. ಅವರಿಗೆ ಏನೂ ಆಗಲಿಲ್ಲ. ಆದರೆ ಅಲ್ಲಿ 80 ಜನ ಕೆಲಸ ಮಾಡುತ್ತಾ ಇದ್ದರು. ಆ ಜನಗಳಿಗೆ ಏನಾಯಿತು ಎಂಬುದು ಸರಿಯಾಗಿ ತಿಳಿದು ಬಂದಿಲ್ಲ. ಆ ಬಗ್ಗೆ ಒಂದು ಹೇಳಿಕೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ಕೊಡಬೇಕೆಂದು ತಮ್ಮ ಮೂಲಕ ಅವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್ (ಚಿಕ್ಕಪೇಟೆ).—ತಾವು ನೋಟೀಸ್ ಕೊಡಿ ಎಂದು ಹೇಳುತ್ತೀರಿ. ನೋಟೀಸ್ ಕೊಡುವುದಕ್ಕೆ ಮುಂಚೆ ಇದು ನಡೆದುಹೋಗಿದೆ. ಅಲ್ಲಿ ಏನು ಅವ್ಯವಸ್ಥೆಯಾಗಿದೆ ಎಂಬುದರ ಬಗ್ಗೆ ಮಾನ್ಯ ಮಂತ್ರಿಗಳು ಇಲ್ಲಿ ಇದ್ದಾರೆ ಅವರು ತಕ್ಷಣ ಒಂದು ಹೇಳಿಕೆಯನ್ನು ಕೊಡಬೇಕೆಂದು ಹೇಳುತ್ತೇನೆ. ಇದಕ್ಕೇನೂ ನೋಟೀಸ್ ಬೇಕಾಗಿಲ್ಲ.

ಅಧ್ಯಕ್ಷರು :—ಯಾವುದೇ ಒಂದು ಕೆಲಸ ಮಾಡಬೇಕಾದರೂ ಒಂದು ಪದ್ಧತಿ ಬೇಕು. ಅವರು ಏನೇ ಹೇಳಬೇಕಾದರೂ ಕೂಡ ಸಮಾಚಾರ ತರಿಸಿಕೊಂಡು ಹೇಳಬೇಕಾಗುತ್ತದೆ. ಜವಾಬ್ದಾರಿಯುತವಾಗಿ ಹೇಳಬೇಕಾದರೆ ಅಂಥ ಒಂದು ಪ್ರೊಸೀಜರ್ ಇದೆ. ಮತ್ತು ಈ ವಿಷಯ ಇವತ್ತು ಅಜೆಂಡಾದಲ್ಲಿ ಇಲ್ಲ, ಇಲ್ಲದೇ ಇರುವ ವಿಷಯ ಈ ರೀತಿ ಮಾತನಾಡಲಕ್ಕೆ ಬರುವುದಿಲ್ಲ. ಅದಕ್ಕೋಸ್ಕರವೇ ಮಾನ್ಯ ಸದಸ್ಯರು ಯಾವುದಾದರೂ ಹೇಳಬೇಕಾದರೆ ರೂಲ್ 311ರ ಪ್ರಕಾರ ನೋಟೀಸ್ ಕೊಡಬೇಕು, ಕೊಟ್ಟರೆ ಲಿಬರಲಿ ಆಗಿ ಇಂಟ್ರಿಟ್ ಮಾಡಿ ಅವಕಾಶ ಕೊಡುತ್ತೇನೆ, ಅವರು ಉತ್ತರ ಕೊಡುವುದಾದರೆ ಕೂಡಲೆ ಬೇಡ ಅನ್ನುವುದಿಲ್ಲ.

### Election of President, etc. of the Harihara Town Municipality

ಶ್ರೀ ಎಸ್. ಗೋಪಾಲಗೌಡ.—ತಾವು ಹೇಳಿದ ರೀತಿಯಲ್ಲಿ ನಿಯಮಾವಳಿಗಳ ಪ್ರಕಾರ ನಾನು ಮತ್ತು ನನ್ನ ಸಹೋದ್ಯೋಗಿಗಳು ಕೆಲವರು ಹರಿಹರ ಪೌರಸಭೆಯ ಅಧ್ಯಕ್ಷರ, ಉಪಾಧ್ಯಕ್ಷರ ಚುನಾವಣೆಯನ್ನು ಒಂದು ಗೊತ್ತಾದ ತಾರೀಖು ನಡೆಸುತ್ತೇವೆ ಎಂದು ಹೇಳಿ ಅಲ್ಲಿಯ ತಹಶೀಲ್ದಾರರು ಮತ್ತು ಚುನಾವಣಾ ಅಧಿಕಾರಿಯಾಗಿದ್ದವರು ಹೇಳಿ ಆ ಸದಸ್ಯರುಗಳಿಗೆ ಸ್ಥಾನೋಪಾಪತ್ರಗಳನ್ನು ಕೊಟ್ಟರು. ಆ ಚುನಾವಣೆಗಳು ನಡೆಯುವುದಕ್ಕೆ ಮುಂಚಿತವಾಗೇ ಆ ಹಿಂದೆ ಕೊಟ್ಟಿದ್ದ ನೋಟೀಸ್‌ಗಳಿಗೆ ಏನೇನೋ ಕುಂಟ ನೆಪಗಳನ್ನು ಒಡ್ಡಿ ಆ ಚುನಾವಣೆಗಳನ್ನು ನಡೆಸುವುದಕ್ಕಾಗುವುದಿಲ್ಲ, ತಾವು ಹಿಂದೆನು ಒಂದು ನೋಟೀಸ್‌ನ್ನು ಕೊಟ್ಟು ಚುನಾವಣೆಗಳನ್ನು ನಡೆಸ